

علوم حدیث میں ابوالحسن سندھی کبیر کی خدمات: ایک علمی مطالعہ

The Contribution of Abul Hassan al-Kabir in Hadith Studies: A Critical and Analytical Study

Dr. Naimatullah Soomro

Postdoc Research Fellow, Islamic Research Institute, IIUI/Associate
Professor GSNMS Degree College Tharushah, District Naushahro Feroz,
Sindh:

naimatsoomro296@gmail.com

Dr. Hafiz Aftab Ahmad

HOD, Department of Comparative Study of World Religions, Islamic
Research Institute, International Islamic University, Faisal Masjid
Campus, Islamabad:

aftab.ahmad@iiu.edu.pk

Abstract

Muslim scholars played a significant role in the promotion of Hadith literature and its sciences. Abul Hasan Muhammad bin Abdul Hadi Al-Sindhi Al-Kabir (d.1138 AH) is one of those scholars who devoted his life for the promotion of Hadith. He was an eminent scholar and jurist of his time. He contributed through his commentary notes on various books of Ahadith. His books are referred by most scholars because of its brevity and comprehensiveness. He highlighted some unique and contemporary issues in Hadith Studies. This study discusses various dimensions of his works on books of Ahadith and its relevance in the contemporary times. It also deals with the characteristics and qualities of his works in detail.

Keywords: Abul Hasan Al-Sindhi, Hadith, Contributions, Scholars of Sindh, Contemporary challenges.

قرآن مجید کے بعد اسلامی احکام کا سب سے اہم و بنیادی ماخذ احادیث نبویہ ہیں، احادیث نبویہ کے بغیر قرآن حکیم کے احکام کو سمجھنا ناممکن ہے۔ اسی وجہ سے اہل اسلام نے نبی مکرم ﷺ کے اقوال و آثار کی حفاظت کرنے میں جو غیر معمولی سرگرمی دکھائی اس کی نظیر ملنا مشکل ہے۔ حضرت عمر بن عبدالعزیز (متوفی ۱۰۱ھ) کی کاوشوں سے پہلی صدی کے آخر میں حدیث کو جمع کرنے کے ساتھ علوم حدیث کی تدوین کا بھی باقاعدہ آغاز ہو چکا تھا۔

علوم حدیث میں ابوالحسن سندھی کبیر کی خدمات: ایک علمی مطالعہ

برصغیر میں اسلام کی آمد کی ابتدا صحابہ کے زمانے سے ہی ہو چکی تھی، اور بے شمار صحابہ کرام رضوان اللہ اجمعین نے اپنی تشریف آوری کے ذریعے سرزمین ہند کو شرف بخشا، چنانچہ مشہور و معروف مؤرخ اسلام قاضی اطہر مبارک پوری صاحب رحمۃ اللہ علیہ نے دس ایسے صحابہ کرام کے اسمائے گرامی شمار کرائے ہیں جنہوں نے اپنے ورود مسعود کے ذریعے سرزمین ہند کو فخر بخشا، حضرت عثمان بن ابی العاص ثقفیؓ، حضرت حکم بن ابی العاصؓ، حضرت حکم بن عمرو ثعلبیؓ، حضرت سنان بن سلمہؓ اور عبداللہ بن معمر تیمی رضی اللہ اجمعین یہ وہ صحابہ کرام ہیں جن کے پاک نفوس اور مبارک قدم سے سرزمین ہند نے برکت و سعادت حاصل کی، اسی طرح تابعین کرام نے بھی سرزمین ہند کی جانب توجہ کی اور رسول اللہ صلی اللہ علیہ وسلم کے دین کی تبلیغ و اشاعت کے سلسلے میں یہاں تک تشریف لائے اور قال اللہ و قال الرسول کے زمرے بلند کیے، چنانچہ یہیں سے باشندگان ہند کو علم حدیث سے اشتغال اور انس پیدا ہوا اور قلیل عرصہ میں ہندوستان میں محدثین کا ایک بڑا قافلہ تیار ہو گیا، چنانچہ خلف بن سالم سندھیؒ (م ۲۳۱ھ) محمد بن رجاسندھیؒ (م ۲۸۶ھ) شیخ ابوالحسن لاہوریؒ (م ۵۲۹ھ) ابوالفوارث احمد بن محمد سندھیؒ (م ۳۴۹ھ) یہ سب ابتدائی زمانے کے محدثین ہیں۔ اسی طرح بعد کے زمانے میں امام محمد بن صنعانی بدایونیؒ، شیخ الاسلام بہاء الدین زکریا ملتانیؒ (۶۶۶ھ) شیخ عبدالحق محدث دہلویؒ یہ وہ نام ہے جنہوں نے علم حدیث میں گراں قدر خدمات انجام دیں ہیں۔

دوسرے خطوں کی طرح سندھ میں بھی علوم حدیث کے متعلق سرگرمیاں شروع ہو چکی تھیں، سندھ میں بعض صحابہ کرام و محدثین عظام کی آمد کا پتہ چلتا ہے، دوسری طرف اس خطہ کے لوگ بھی اسلامی دنیا کے مختلف علمی مراکز کا رخ کرتے رہے، اور علمی و تحقیقی سرگرمیوں میں یکسوئی سے منہمک رہے، متعدد سندھی علماء نے احادیث نبویہ کی مختلف انداز سے خدمت کی ہے، بعض اہل علم نے احادیث کی تشریح و تفہیم میں خوب کوشش کی ہے، ان شخصیات میں سے قیصر محدث، عظیم المرتبت عالم و بلند پایہ شارح صحاح ستہ، محمد بن عبدالبہادی ٹھٹھوی المعروف ابوالحسن سندھی (متوفی ۱۱۳۸ھ) بھی ایک ہیں، انہوں نے صحاح ستہ سمیت مختلف کتب کے حواشی و شروحات تحریر کی ہیں، اس مقالے میں علوم حدیث پر ان کی خدمات کا علمی مطالعہ پیش خدمت ہے۔

مختصر احوال و آثار:

آپ کا نام و نسب اس طرح ہے: مخدوم محمد بن عبد الہادی ٹھٹوی المعروف ابو الحسن سندھی (کبیر)۔ کبیر کہنے کی وجہ یہ ہے کہ ابو الحسن کے کنیت سے سندھ ایک اور عالم (علامہ محمد بن صادق) بھی ہیں، جن کو صغیر کہا جاتا ہے، دونوں میں تفریق کے لئے کبیر اور صغیر کا لفظ استعمال کیا جاتا ہے۔¹

آپ سندھ کے معروف علمی مرکز ٹھٹہ کے ایک علمی گھرانے میں پیدا ہوئے، ان کی تاریخ ولادت معلوم نہ ہو سکی ہے۔ البتہ قرائن و آثار سے معلوم ہوتا ہے کہ ان کی ولادت گیارہویں صدی ہجری کے نصف اخیر میں ہوئی ہے۔ آپ کا تعلق ایک علمی گھرانے سے تھا، آپ کے والد اپنے دور میں ٹھٹہ کے ایک بڑے عالم تھے۔ آپ نے تعلیم و تربیت اپنے والد اور دیگر علماء سے پائی، ٹھٹہ میں ان کے اساتذہ میں سے صرف ان کے والد عبد الہادی سندھی کا نام ملتا ہے۔ مختلف علوم میں اتنی مہارت حاصل کی جو اپنے علاقے میں ایک محقق عالم کی حیثیت سے طالبان علم کے مرجع ہو گئے۔² اپنے وطن اور حرمین شریفین کے جید علماء سے تحصیل علم کیا۔³

¹ علامہ غلام مصطفی قاسمی نے مقالات قاسمی میں لکھا ہے کہ بارہویں صدی ہجری میں سندھ میں ابو الحسن کی کنیت سے چار علماء گزرے ہیں: (1) میوں ابو الحسن سندھی (ت: 1125ھ)، جو سندھی صورتخطی کے بانی تھے، آپ فقہی مسائل کے ماہر اور صاحب طریقت تھے۔ آپ کی منظوم کتاب مقدمۃ الصلوۃ سندھی زبان کی پہلی کتاب ہے، جو عربی رسم الخط میں لکھی گئی۔ (2) ابو الحسن کبیر (3) ابو الحسن صغیر (4) ابو الحسن داہری، جو اپنے دور کے بڑے بزرگ اور نقشبندی طریقہ کے صوفی تھے۔ آپ کی بے شمار تصانیف ہیں، جن میں سے "مناہج الحیۃ الابدیۃ فی طریق طلاب النقشبندیہ" مشہور ہے۔

قاسمی، علامہ غلام مصطفی، مقالات قاسمی (حیدرآباد، نظیر احمد قاسمی، 2000ء)، ص: 388-390۔

² عبد الحی بن فخر الدین بن عبد العلی الحسینی، نزهة الخواطر وبهجة المسامع والنواظر / الإعلام بمن فی تاریخ الهند من الأعلام (بیروت، دار ابن حزم - الطبعة الأولى: 1420ھ / 1999م) 6: 685

³ محمد خلیل بن علی بن محمد بن محمد مراد الحسینی، أبو الفضل (ت: 1206ھ)، سلك الدرر فی أعیان القرن الثاني عشر (بیروت، دار البشائر الإسلامية / دار ابن حزم الطبعة الثالثة 1408ھ - 1988م) 4: 66 و بھیٹی، محمد

اسحاق، فقہاء ہند، (لاہور: مؤسسة الثقافة الاسلامیة) ج 5، حصہ دوم، ص: 170۔

علوم حدیث میں ابوالحسن سندھی کبیر کی خدمات: ایک علمی مطالعہ

اسفار

یہ بات روز روشن کی طرح عیاں ہے کہ سفر وسیلہ ظفر ہے، سفر سے انسان کو بے شمار فوائد حاصل ہوتے ہیں۔ طلب علم میں سفر کی اہمیت اور بڑھ جاتی ہے، یہی وجہ ہے کہ جب ہم متقدمین کے حالات کی ورق گردانی کرتے ہیں تو معلوم ہوتا ہے کہ انہوں نے طلب علم میں ہزاروں میل طے کیے۔ خطیب بغدادی نے "الرحلۃ فی طلب الحدیث" نامی ایک کتاب لکھی ہے، جو علم حدیث کی طلب میں سفر کرنے کے موضوع پر ہے۔ نیز ایک صحابی (جابر بن عبد اللہ) کا قصہ بھی مشہور ہے، جس نے ایک حدیث کی سماع کے لئے سفر کیا۔ یہی وجہ ہے کہ علماء نے طلب علم میں سفر اور ترک وطن کو بڑی اہمیت دی ہے۔ بعض علماء کے احوال میں آتا ہے کہ وہ برسہا برس اپنے وطن سے دور رہے۔

چنانچہ شیخ ابوالحسن سندھی نے بھی اسفار کیے، بلکہ حرمین شریفین کی طرف ہجرت کر کے ہمیشہ کے لئے وہاں کے باشندہ بن گئے اور آپ کی تدفین بھی جنت البقیع میں ہوئی۔

مشہور بات ہے کہ آپ نے پہلا سفر تستر کی طرف فرمایا۔ بظاہر یہ بات صحیح نہیں ہے، کیونکہ اس دور میں تستر کی اتنی علمی اہمیت نہیں تھی کہ اس کی طرف سفر کیا جائے۔ غالب گمان یہی ہے کہ یہ کاتب کی غلطی ہے، جس ٹھٹھ کو تستر سمجھ کر لکھا ہو۔⁴

آپ نے حرمین شریفین کی طرف سفر فرمایا۔ واقعات کی ترتیب سے معلوم ہوتا ہے کہ یہ گیارہویں صدی کے اخیر کی بات ہے۔ حرمین شریفین میں آپ نے مندرجہ ذیل اساطین علوم سے استفادہ کیا:

1. ابو عبد اللہ محمد بن علاء الدین شمس الدین (متوفی ۱۰۷۷ھ)،
2. برہان الدین ابراہیم بن حسن کردی کورانی (متوفی ۱۱۰۲ھ)، آپ ایک بڑے محقق اور فقیہ تھے۔ آپ کی تعلیم و تربیت مدینہ منورہ میں ہوئی۔ اپنے والد اور مدینہ منورہ کے دیگر علماء کے پاس پڑھے۔ آپ کی تصانیف میں "شرح شواہد الرضی للبغدادی" کے اختصار کا نام آتا ہے۔ آپ کی وفات بھی مدینہ منورہ میں

⁴ الولی، (حیدرآباد (سندھ) شاہ ولی اللہ اکیڈمی) اکتوبر / نومبر 1976ء ص: 20۔

ہوئی اور لقیع میں دفون ہوئے۔

3. محمد بن عبد الرسول برزنجی (متوفی ۱۰۴۰ھ)، آپ کا پورا نام و نسب اس طرح ہے: محمد بن عبد الرسول بن قلندر بن عبد السید بن عبد الرسول الحسینی البرزنجی الشہر زوری ثم المدنی الشافعی۔ آپ کی وفات مدینہ منورہ میں ہوئی۔

4. شیخ عبد اللہ بن سالم بصری (متوفی ۱۱۳۴ھ)، آپ شارح بخاری ہیں، ان کی شرح بخاری ایک بے مثال شرح ہے، جو ضیاء الساری کے نام سے موسوم ہے۔ اس نام سے ابجد کے لحاظ سے شرح کی ابتدا کا سال نکلتا ہے۔ آپ نے صحاح ستہ کی تصحیح کا کارنامہ سرانجام دیا۔

5. محدث یوسف بن ابراہیم زہری، شروانی (متوفی ۱۱۳۴ھ) وغیرہ۔ وہاں کے کثیر نامور علماء و مشائخ سے فیضیاب ہوتے رہے۔⁵

تدریس:

جملہ علوم میں فارغ التحصل ہونے کے بعد آپ نے تصنیف و تالیف اور درس و تدریس کا مشغلہ اختیار کیا۔ حرم مدینہ میں تفسیر بیضاوی، صحاح ستہ، موطا امام مالک، مسند امام احمد، فقہ میں درس ہدایہ دیتے رہے۔ ان سے مستفید ہونے والوں کا شمار ممکن نہیں، معروف تلامذہ میں سے چند کے نام یہ ہیں:

1. محمد حیات سندھی (متوفی ۱۱۶۳ھ)، علامہ شیخ محمد حیات سندھی بارہویں صدی ہجری کے نامور عالم دین، محدث، فقیہ اور مجتہد تھے۔ علم حدیث اور فقہ میں بین الاقوامی شہرت کے حامل تھے۔ انہوں نے اپنی زندگی کا بڑا حصہ مسجد نبوی میں تدریسی خدمات انجام دینے میں گزارا اور بہت سے نامور علمائے کرام پیدا کیے۔ سندھ کے شہر گھوٹکی کے قریب عادل پور نامی گاؤں میں ان کی ولادت ہوئی۔ والد کا نام ملا ابراہیم المعروف فلاریو چاچڑ تھا۔ انہوں نے ابتدائی تعلیم اپنے علاقہ میں ہی حاصل کی، اس کے بعد سندھ کے

⁵ محمد عبّاد الحی بن عبد الکبیر ابن محمد الحسینی الإدربی، المعروف بعبد الحی الکتانی (المتوفی: 1382ھ) و فہرس الفہارس والأثبتات ومعجم المعاجم والمشیخات والمسلسلات، (بیروت: دار الغرب الإسلامی) 1: 148.

علوم حدیث میں ابوالحسن سندھی کبیر کی خدمات: ایک علمی مطالعہ

مشہور و معروف علمی مرکز ٹھٹھہ کا رخ کیا اور وہاں محمد معین بن محمد امین ٹھٹھوی سے مزید تعلیم حاصل کی۔ ٹھٹھہ سے تعلیم حاصل کرنے کے بعد نقل مکانی کر کے حجاز منتقل ہو گئے اور مدینہ منورہ میں مستقل سکونت اختیار کر لی۔ مدینہ منورہ میں اپنے وقت کے بڑے عالم اور محدث علامہ شیخ ابوالحسن کبیر ٹھٹھوی سندھی کی صحبت بابرکت سے فیض یاب ہوئے اور ان سے احادیث کی تکمیل کی۔ شیخ ابوالحسن کبیر ٹھٹھوی کے علاوہ شیخ عبداللہ بن سالم بصری، شیخ ابوطاہر محمد بن ابراہیم بن حسن کردی کورانی شافعی اور شیخ کبیر ابو الاسرار حسن بن علی عجمی حنفی سے درسی نصاب اور حدیث میں تکمیل و اجازت حاصل کی۔ شیخ ابوالحسن کبیر ٹھٹھوی سندھی کی وفات کے بعد ان کے جانشین بنے اور ان کی مسند پر بیٹھے اور مسجد نبویؐ میں درس و تدریس شروع کی۔ درس و تدریس کا یہ سلسلہ ان کی وفات تک مسلسل 24 برس تک جاری رہا۔ آپ کے تلامذہ میں علامہ محمد قائم سندھی، شیخ احمد بن عبدالرحمن شامی، شیخ محمد سعید بن محمد امین سفر المدنی، شیخ عبدالقادر بن خلیل بن عبداللہ رومی مدنی حنفی کرک، شیخ عبدالقادر بن احمد بن عبدالقادر، دمشق، شیخ عبدالخالق بن ابی بکر زبیدی حنفی، امیر یمانی محمد بن اسماعیل (شارح بلوغ المرام)، شیخ ابراہیم بن مصطفیٰ حنفی حلبی مداری (مدفون استنبول)، حضرت شیخ ولی اللہ محدث دہلوی، محمد بن عبدالوہاب نجدی وغیرہ کے نام قابل ذکر ہیں۔ آپ نے متعدد کتابیں تحریر فرمائیں، جن میں شرح علی الترغیب والترہیب للمنذری (۲ جلدیں)، تحفۃ المحبین شرح الاربعین للنووی، مختصر الزواجر لابن حجر مکی، شرح الاربعین حدیثاً من جمع الملا علی القاری، الايقاف علی سبب الاختلاف، رسالہ رد بدعت تعزیه، فتح الغفور فی وضع الایدی علی الصدور، رسالۃ فی النهی عن عشق المردان والنسوان، رسالۃ فی حرمة اخذ الاجرة علی القرآن، مواہب الحکم شرح الحکم الحدادیۃ، موقظ الہمم شرح الحکم العطائیۃ، تحفۃ الانام فی العمل بحدیث النبی علیہ الصلوٰۃ والسلام شامل ہیں۔ وہ کثیر علمی ورثہ چھوڑ کر 26 صفر 1163ھ بمطابق 4 فروری 1750ء بروز بدھ مدینہ منورہ میں رحلت فرما گئے۔ مسجد نبویؐ میں گنبد خضریٰ کے سائے میں آپ کی نماز جنازہ ادا ہوئی اور جنت البقیع میں تدفین کی سعادت عظیم حاصل کی۔

2. عبد الخالق بن زین مزجاجی (متوفی ۱۱۵۲ھ)، آپ کا پورا نام و نسب اس طرح ہے: عبد الخالق بن زین بن محمد بن صدیق بن زین بن اسمعیل مزجاجی، تعلیم اپنے والد اور اپنے چچا اور دیگر علماء سے حاصل کی، آپ کی وفات 1152ھ میں ہوئی۔
3. شیخ اسماعیل عجلونی (متوفی ۱۱۶۲ھ)، آپ دمشق کے مشہور محدث اور عالم تھے، عجلون شہر میں تقریباً 1087ھ میں پیدا ہوئے، آپ کے بے شمار اساتذہ ہیں جن میں ابوالمواہب حنبلی، محمد کالمی، الیاس کردی شامل ہیں۔ آپ کی تصنیفات میں حلیۃ اہل الفضل والکمال، الفوائد الدراری بترجمة الامام البخاری، کشف الخفا و مزیل الالباس عما اشتہر من الاحادیث علی السنة الناس اور شرح البخاری مشہور ہیں۔ ان کی وفات 1162ھ میں ہوئی۔
4. شیخ علی بن مصطفیٰ دباغ شافعی (متوفی ۱۱۷۴ھ)، آپ کی ولادت 1104ھ میں ہوئی۔ آپ کی تصنیفات میں شرح البخاری اور حاشیہ شرح دلائل الخیرات کے نام آتے ہیں۔ ان کی وفات 1174ھ میں ہوئی۔
5. شیخ محمد بن حسن ہمات (متوفی ۱۱۷۵ھ)، آپ اصل کے ترکمانسان کے تھے، کچھ عرصہ مکہ میں رہے، پھر قسطنطنیہ چلے گئے۔ آپ کی تصنیفات میں سے تحفة الراوی، التلکیت والافادة، اصطلاحات المحدثین اور شرح نخبة الفکر معروف ہے۔
- آپ کے دیگر تلامذہ میں شیخ طہ جبرینی (متوفی ۱۱۷۸ھ)، محدث شیخ محمد سعید بن سفر المدنی (متوفی ۱۱۹۲ھ)، شیخ محمد بن محمد بن عبد اللہ مالکی فاسی (متوفی ۱۲۰۱ھ)، شیخ میرک بن ابی قاسم ہروی، شیخ عبد القادر بن احمد کوکبانی، شیخ انور علی بن صالح عمار، سید علی بن ابراہیم عامر صنعانی، شیخ علی بن زین مزجاجی، شیخ علاء الدین مزجاجی، شیخ احمد بن محمد بن اسحاق وغیرہ شامل ہیں۔⁶

⁶ ابی الزین عبد الخالق بن علی بن الزین المزجاجی (ت 1201ھ)، نزہۃ ریاض الإجازۃ المستطابۃ بذكر مناقب المشایخ أهل الروایۃ

والإصابة (بیروت: دار الفکر) ۱۴۵

علوم حدیث میں ابوالحسن سندھی کبیر کی خدمات: ایک علمی مطالعہ

ہم عصر:

آپ بارہویں صدی ہجری کے علماء میں سے ہیں، اگرچہ سندھ ابتداء اسلام سے ہی علم کا مرکز رہا ہے، لیکن سندھ کی علمی تاریخ جتنی بارہویں صدی کے علماء کے بارے میں معلوم ہے، اتنی کسی اور صدی کے بارے میں معلوم نہیں ہے۔ آپ نے اپنی عمر کا آخری حصہ حرمین شریفین میں گزارا، جہاں دنیا بھر کے علماء آتے تھے اور تدریسی خدمات سرانجام دیتے تھے۔ اگر ہم تاریخ، سوانح اور اسانید کی کتابوں کی ورق گردانی کریں گے تو اس دور میں علم کے بڑے اساطین نظر آئیں گے۔ سندھ اور ہند میں آپ کے معاصرین میں ایک طرف مخدوم محمد ہاشم ٹھٹوی، مخدوم محمد معین ٹھٹوی، مخدوم ضیاء الدین ٹھٹوی، مخدوم قائم ٹھٹوی اور شاہ ولی اللہ دہلوی جیسے علماء ہیں تو دوسری طرف شاہ عبد اللطیف بھٹائی، میر محسن، محمد پناہ رجا وغیرہ جیسے شاعر اور ادیب شامل ہیں۔ حرمین شریفین میں آپ کے معاصرین میں امام عیسیٰ ثعالبی، شیخ عبد اللہ بن سالم البصری، شیخ احمد نخعی، مفتی عبد القادر صدیقی، شیخ ابراہیم بن حسن الکردی وغیرہ کا نام آتا ہے۔

درج ذیل سطور میں آپ کے چند معاصرین کا تذکرہ کیا جاتا ہے:

(1) مخدوم محمد ہاشم ٹھٹوی سندھی، آپ کسی تعارف کے محتاج نہیں ہیں، آپ کی ولادت 1104ھ میں ٹھٹہ کے قریب ایک شہر میر پور بھٹورہ میں ہوئی ابتدائی تعلیم اپنے والد سے اپنے گاؤں میں حاصل کی۔ اس کے بعد ٹھٹہ کی طرف منتقل ہوئے اور وہاں تعلیم حاصل کی۔ بعد میں دو سال حرمین شریفین میں گزارے، جہاں بڑے بڑے علماء سے شرف تلمذ حاصل کی۔ آپ کے اساتذہ میں مخدوم سعید ٹھٹوی، مخدوم ضیاء الدین ٹھٹوی، شیخ ابوطاہر محمد بن ابراہیم الکردی الکورانی اور شیخ محدث عبد القادر بن ابی بکر بن عبد القادر صدیقی کی شامل ہیں۔ آپ نے عربی، فارسی اور سندھی میں تقریباً 175 کتابیں لکھی جو مختلف فنون میں ہیں۔ آپ کی وفات 1174ھ میں ہوئی۔

(2) شاہ ولی اللہ (احمد بن عبد الرحیم فاروقی دہلوی) آپ کا نام مشہور و معروف ہے۔ آپ کی ولادت 1114ھ میں ہوئی۔ سات سال کی عمر میں حفظ قرآن مکمل کیا اور پندرہ سال کی عمر میں رسمی علوم سے فراغت

حاصل کی۔ دو سال حرمین شریفین میں بھی رہے، اور وہاں کے علماء سے فیضیاب ہوئے۔ ہندوستان میں علوم حدیث کی ترویج کا سہرا آپ کے سر جاتا ہے۔ آپ کے تصنیفات میں الفوز الکبیر فی اصول التفسیر، حجة الله البالغة، ازالة الخفاء عن خلافة الخلفاء، فتح الرحمن فی ترجمۃ القرآن، الارشاد الی مہمات الاسناد، الانصاف فی سبب الاختلاف، المسوی من احادیث المؤطا اور المصنفی فی شرح المؤطا شامل ہیں۔ آپ کی وفات 1176ھ میں دہلی میں ہوئی۔

(3) شیخ ابو الطیب سندھی مدنی، آپ کا نام و نسب اس طرح ہے: محمد بن عبد القادر السندی المدنی، آپ فاضل محدثین میں سے ہیں، آپ کی ولادت اور پرورش سرزمین سندھ میں ہوئی، علماء سندھ سے تحصیل علم کے بعد حرمین شریفین کی جانب سفر کیا اور علماء حرمین سے استفادہ کے بعد مدینہ منورہ میں تدریس شروع کی، جہاں وہ آخر عمر تک پڑھاتے رہے۔ لاتعداد تشنگان علوم نبویہ نے ان سے اپنی علمی پیاس بجھائی، جن میں شیخ ابو الحیر بن احمد بن ابی المغیث مغلبائی، شیخ عبد الرحمن بن عبد الکریم انصاری، شیخ عبد اللہ بن ابراہیم البری المدنی اور دیگر شامل ہیں۔ آپ کی تصنیفات میں شرح جامع الترمذی اور قرۃ الانظار علی شرح تنویر الابصار کے نام آتے ہیں۔ آپ کی وفات مدینہ منورہ میں 1149ھ میں ہوئی۔

(4) شیخ عبد الغنی نابلسی دمشقی، آپ کا پورا نام و نسب اس طرح ہے: عبد الغنی بن اسماعیل بن عبد الغنی نابلسی الدمشقی۔ ان کی ولادت دمشق میں 1050ھ میں ہوئی۔ آپ کی تالیفات کی تعداد تقریباً 12 ہے، جن میں کتر الحق المبین فی احادیث سید المرسلین ﷺ، ذخائر الموارث فی الدلالة علی مواضع الاحادیث، الجواب التام عن حقیقة الکلام، برہان الثبوت فی تریۃ ہاروت وماروت وغیرہ شامل ہیں۔ آپ کی وفات 1143ھ میں ہوئی۔

(5) شیخ محدث محمد بن اسماعیل الامیر الصنعانی ابو ابراہیم محمد بن اسماعیل بن صلاح بن محمد بن علی الحسنی الکحلانی الصنعانی المعروف بابن الامیر، آپ کی ولادت 1099ھ میں کحلان شہر میں ہوئی، پھر اپنے والد کے ساتھ منتقل ہوئے، جہاں آپ نے بڑے بڑے علماء سے کسب فیض کیا، جیسا کہ: سید زید بن محمد بن الحسن، صلاح

علوم حدیث میں ابوالحسن سندھی کبیر کی خدمات: ایک علمی مطالعہ

بن الحسین الاخفش، عبداللہ بن علی وزیر اور علی بن محمد الغنسی وغیرہ۔ آپ کی تصنیفات میں مندرجہ ذیل کتابیں مشہور ہیں: سبل السلام شرح بلوغ المرام، منحة الغفار حاشیہ علی ضوء النهار، العدة علی شرح العدة، التتویر شرح الجامع الصغیر للسیوطی، ثمرات النظر فی علم الاثر۔ آپ کی وفات 1182ھ میں ہوئی۔

(6) شیخ محدث قاری البناء الدمیاطی شیخ شہاب الدین احمد بن محمد بن احمد بن عبد الغنی المعروف "البنا" دمیاطی مصری۔ آپ دمیاط میں پیدا ہوئے۔ وہیں تعلیم حاصل کرنے کے بعد قاہرہ میں علماء سے استفادہ کیا۔ بعد میں مزید علوم کے لئے یمن گئے۔ اس کے بعد تدریس کی ابتدا کی۔ آپ کی تصانیف میں اتحاف فضلاء البشر بالقرائات الاربعہ عشر، حاشیہ شرح الورقات اور مختصر السیرۃ الحلبیہ شامل ہیں۔ آپ کی وفات 1117ھ میں سفر حرمین کے دوران ہوئی اور وہیں بقیع میں مدفون ہوئے۔⁷

ابوالحسن سندھی کا علماء و مشائخ میں مقام:

مشہور اہل علم و کثیر اصحاب علم و فضل مندوم ابوالحسن سندھی کی علمی رفعت و فضیلت کے معترف رہے اور ان کو عمدہ القاب سے نوازا ہے۔ ابوالفضل محمد خلیل بن علی المرادی رقم طراز ہیں: علامہ، محقق، مدقق، الفہامہ، مدرس حرم شیخ ابوالحسن سندھی بہت بڑے محقق، علم حدیث، تفسیر، فقہ، اصول، معانی، منطق و علوم عربیہ کے جید عالم تھے۔⁸ علامہ کتابی لکھتے ہیں: ابوالحسن سندھی مدینہ منورہ کے محدث، علماء متاخرین میں حدیث میں یکتا تھے، بہر حال ان کی علمی خدمات لائق التفات ہیں۔⁹

شیخ اسماعیل بن سعید لکھتے ہیں: احد الحفاظ المحققین، والجهابذة المدققین۔¹⁰

⁷ مزید تفصیل کے لئے رجوع کریں: الاعلام 1/240، ہدایۃ القاری الی تجوید کلام الباری، ص: 639۔

⁸ محمد خلیل بن علی بن محمد بن محمد مراد الحسینی، أبو الفضل (ت: 1206ھ) سلك الدرر في أعيان القرن الثاني عشر (دار البشائر الإسلامية/ دار ابن حزم الطبعة الثالثة، 1408ھ - 1988 م) 4: 66

⁹ فہرس الفہارس ۱، ۱۳۸

¹⁰ فہرس الفہارس ۱، ۱۳۸

علامہ کمالہ ان الفاظ سے تذکرہ کرتے ہیں: محدث، حافظ، مفسر، فقیہ۔¹¹

علامہ عجلونی لکھتے ہیں: ہمارے شیخ محقق ابو الحسن سندھی عالم وزاہد تھے، وہ کتب کثیرہ کے مولف تھے۔¹²

تصانیف و تالیفات:

آپ نے اپنی پوری زندگی علم حدیث میں صرف کی اور اس کی خدمت کرتے گذاری اور اس کے ساتھ آپ نے تدریس کے میدان کے بھی شہسوار بنے۔ تدریس کے ساتھ ساتھ تصنیفی میدان میں اپنا لوہا منوایا اور امت کو بے بہا کتابوں کا تحفہ دیا۔ آپ نے صحاح ستہ سمیت حدیث، فقہ اور تفسیر کی کتابوں پر مفید اور مختصر حواشی تحریر کئے، جو اختصار اور جامعیت میں اپنی مثال آپ ہیں۔ آپ کے حواشی دریا کو کوزے میں بند کرنے مصداق ہیں۔ عرب و عجم کے علماء آپ کے حواشی سے استفادہ کرتے ہیں اور داد دیئے بغیر نہیں رہتے۔ مسند امام احمد کی شرح کرنے میں آپ پہل کرنے والے ہیں، اس سے پہلے مسند امام احمد کے دیگر پہلوؤں پر تو کام ہوا ہے، لیکن کسی نے باقاعدہ اس کی شرح نہ لکھی۔ بعض نے اس کی لغات لکھی اور بعض نے اس کے رجال پر کام کیا۔ لیکن آپ پہلے عالم ہیں، جس نے مسند امام احمد پر باقاعدہ تشریحی حواشی لکھے۔ اسی طرح آپ کو بر صغیر میں صحاح ستہ پر شرح لکھنے کے لحاظ سے بھی اولیت حاصل ہے، اس سے پہلے بر صغیر میں صحاح ستہ پر کوئی شرح نہیں لکھی گئی۔ محدث مدینہ شیخ ابو الحسن سندھی حرم مدینہ میں درس و تدریس کے ساتھ ساتھ تصانیف و تالیفات میں بھی کمال انہماک سے مشغول رہے، ان کی وسیع و علمی تصانیف و حواشی کے نام جو میسر ہو سکے وہ یہ ہیں:

قرآنی علوم:

1. تفسیر القرآن الکریم، اس تفسیر کا تذکرہ آپ کے تلمیذ شیخ حیات سندھی نے حاشیہ السندی علی البخاری کے سرورق لکھے گئے اپنے تاثرات میں کیا ہے، حاشیہ کا یہ نسخہ مکتبہ شیخ عارف حکمت، مدینہ منورہ میں موجود ہے۔

¹¹ عمر رضا کحاجہ، معجم الموفین (بیروت: مؤسسة الرسالة) ۱۰، ۲۶۲،

¹² اسماعیل بن محمد العجلونی، حلیۃ اہل الفضل والکمال، (عمان: دار الفکر للدراسات والنشر، ۲۰۰۹ھ) ۱۲۶

علوم حدیث میں ابوالحسن سندھی کبیر کی خدمات: ایک علمی مطالعہ

2. حاشیہ علی تفسیر بیضاوی، اس کتاب کا تذکرہ آپ کے ے شمار سوانح نگاروں نے کیا ہے، تاہم اس کا کوئی قلمی نسخہ دستیاب نہ ہو سکا۔ شیخ ابوالحسن صغیر نے بھی اپنی کتاب "الخلق والکسب" میں ورق نمبر: 13/ب پر اس کتاب کا حوالہ دیا ہے، فرماتے ہیں: "وقال العلامة ابوالحسن ابن عبد الہادی السندی فی تعلیقاتہ علی البیضاوی -----"

3. حاشیہ علی تفسیر جلالین، شیخ ابوالحسن کے دو سوانح نگاروں نے اس کتاب کا تذکرہ کیا ہے۔ ایک مولانا عبد الرسول قادری نے اپنی کتاب "سوانح مخدوم محمد ہاشم ٹھٹوی" (سندھی زبان میں) اور دوسرے مولانا عبد الشہید نعمانی ماہنامہ "مینات" اردو (سال 1397ھ) میں اس کتاب کا ذکر شیخ ابوالحسن کبیر کی تصنیفات کے ضمن میں کیا ہے۔ تاہم انہوں نے اس کا حوالہ نہیں لکھا۔

علوم حدیث:

1. حاشیہ صحیح البخاری
2. حاشیہ صحیح مسلم
3. حاشیہ سنن ابی داود
4. حاشیہ سنن النسائی
5. حاشیہ جامع الترمذی
6. حاشیہ ابن ماجہ
7. حاشیہ مسند امام احمد بن حنبل (ان پر تفصیلی تبصرہ آئندہ سطور میں آ رہا ہے۔
8. حاشیہ علی شرح جمع الجوامع (الآیات البینات)، یہ کتاب الآیات البینات شرح جمع الجوامع کا حاشیہ ہے۔ جمع الجوامع، شیخ الاسلام علی بن عبد الکافی کی السبکی کی کتاب ہے، جس کی شرح علامہ ابو القاسم نے کی۔ شیخ ابوالحسن کبیر نے اس شرح پر حاشیہ تحریر کیا۔ اگرچہ اس کتاب کا تذکرہ سوانح نگاروں نے کیا ہے، لیکن اس کا کوئی قلمی نسخہ دستیاب نہیں ہے۔

9. حاشیہ علی اذکار نووی، اس کتاب کا تذکرہ ان کے تلمیذ شیخ حیات سندھی سمیت دیگر سوانح نگاروں نے بھی کیا ہے۔

10. الوجازۃ فی الاجازۃ، یہ کتاب ابوالحسن سندھی کی ثبت ہے، جس کا پورا نام "الوجازۃ فی الاجازۃ لکتاب الحدیث مع ذکر بعض الاحادیث الممتازة" ہے، اس کتاب میں شیخ ابوالحسن نے چند منتخب احادیث، کتب احادیث کے مصنفین تک سند کے ساتھ لکھی ہیں۔ اس ثبت کا تذکرہ علامہ عبدالحی الکتانی نے اپنی کتاب فہرس الفہارس میں کیا ہے۔¹³

علوم فقہ:

1. البدر المنیر فی الکشف عن مباحث فتح القدر، یہ ابن الہمام کی کتاب فتح القدر کا حاشیہ ہے، جو کتاب الزکاح تک ہے۔ اس کا ایک قلمی نسخہ مکتبہ محمودیہ، مدینہ منورہ میں (رقم عام: 959 اور رقم خاص: 254 کے ساتھ) موجود ہے۔ یہ نسخہ 662 صفحات پر مشتمل ہے۔

2. شرح ہدایہ، یہ کتاب مذکورہ بالا کتاب کے ساتھ مکتبہ محمودیہ، مدینہ منورہ میں موجود ہے

3. حاشیہ الزہراوین لملا علی قاری، اکثر سوانح نگاروں نے اس کتاب کا تذکرہ آپ کی تالیفات کے ضمن میں کیا ہے، تاہم اس کا کوئی خطی نسخہ دستیاب نہیں ہے۔

ان کے علاوہ دیگر کتب و رسائل ارباب علم و دانش کے یہاں معروف ہیں۔¹⁴

وفات

مخدوم ابوالحسن سندھی شہر مصطفیٰ میں علم حدیث کی شمع روشن رکھتے ہوئے سنہ ۱۱۳۸ ہجری میں عازم سفر آخرت ہو کر جنۃ البقیع میں آسودہ خاک ہوئے، ان کے انتقال پر مدینہ منورہ میں غم کی کیفیت طاری تھی عوام و خواص کی ایک

¹³ فہرس الفہارس: 1/ 148

¹⁴ محمد بن عبد الہادی السندی نور الدین أبو الحسن، حاشیة السندی علی مسند الإمام أحمد بن حنبل، (قطر: وزارة الأوقاف والشؤون الإسلامية) ۳۶،

علوم حدیث میں ابوالحسن سندھی کبیر کی خدمات: ایک علمی مطالعہ

تعداد ان کے جنازہ میں شریک ہوئی۔¹⁵ آپ کی وفات کے سن کے بارے میں چار اقوال ہیں، لیکن مشہور و مرجح قول کے مطابق آپ کی وفات 1138ھ میں مدینہ منورہ میں ہوئی اور وہیں بقیع میں مدفون ہوئے۔

حدیث کی کتابوں پر شیخ ابوالحسن کے حواشی

درج ذیل سطور میں علوم حدیث کے متعلق ان کی کتب کا مختصر علمی جائزہ پیش خدمت ہے۔ سب سے پہلے ان حواشی کی مشترکہ خصوصیات پیش کی جائیں گی، اس کے بعد ہر حاشیہ پر علیحدہ علیحدہ تبصرہ لکھا جائے گا۔

شیخ ابوالحسن السندی کے حواشی مندرجہ ذیل خصوصیات اور خوبیوں سے مالا مال ہیں:

1. آپ کے حواشی انتہائی مختصر ہیں، جس کی وجہ سے قاری کو آسانی سے حدیث کا مقصد سمجھ میں آتا ہے اور وہ بے شمار کتابوں سے مستغنی ہو جاتا ہے۔ آپ کے حواشی کی مقبولیت کی سب سے بڑی وجہ یہی اختصار ہے۔ لیکن یہ ایسا اختصار نہیں ہے جس سے قاری کو تشنگی محسوس ہو، بلکہ وہ مطالعہ کے بعد مکمل طور پر مطمئن ہو جاتا ہے۔

2. عموماً ایسا ہوتا ہے کہ اختصار کی وجہ سے جامعیت باقی نہیں رہتی اور موضوع کے کافی پہلو تشنہ رہ جاتے ہیں۔ ایسی صورت میں قاری بجائے معلومات حاصل کرنے کے مزید الجھن کا شکار ہو جاتا ہے اور مزید معلومات کا متلاشی بن جاتا ہے، لیکن شیخ ابوالحسن کے حواشی کی دوسری خصوصیت ان کی جامعیت ہے۔ یہ حواشی اختصار کے باوجود انتہائی جامع ہیں جو حدیث کے تمام پہلوؤں کا احاطہ کرتے ہیں اور کہیں بھی تشنگی محسوس نہیں ہوتی۔

3. فقہی تعصب سے دوری بھی ان حواشی کی خصوصیات میں سے ہیں، آپ عصبيت سے کوسوں دور تھے، بلا تفریق حدیث کی ایسی شرح فرماتے ہیں، جس سے صحیح مذہب ثابت ہو۔

4. آپ جابجا اختلاف علماء کا ذکر فرماتے ہیں، اور بعض جگہوں پر ان کے اقوال بھی نقل کرتے ہیں۔

¹⁵ محمد خلیل بن علی بن محمد بن محمد مراد الحسینی، أبو الفضل (ت: 1206ھ) سلك الدرر في أعيان القرن الثاني عشر (بيروت: دار البشائر الإسلامية/ دار ابن حزم الطبعة الثالثة: 1408 هـ - 1988 م) 4: 66

5. ان کا فقہی استنباط بھی بے نظیر ہے، آپ حدیث کے الفاظ اور سیاق و سباق سے فقہی مسائل اخذ فرماتے ہیں اور احادیث سے ان کی تائید کرتے ہیں۔
6. الفاظ حدیث کی لغوی تحقیق میں آپ کی کوئی مثال نہیں، آپ مختصر الفاظ میں الفاظ کی ایسی لغوی تشریح فرماتے ہیں جو لغت کی لاتعداد کتابوں سے بے نیاز کر دیتی ہے۔
7. آپ کی خاصیتوں میں سے ایک ضبط الفاظ بھی ہے، آپ ہر مشکل لفظ کو آسان الفاظ میں ضبط کر کے اس کے تلفظ کو آسان بناتے ہیں، جس سے قاری کی تمام الجھنیں دور ہو جاتی ہیں۔
8. بعض مقامات پر اعتراضات و اشکالات کو ذکر کر کے ان کا تسلی بخش جواب ذکر کرتے ہیں۔
9. ذخیرہ احادیث میں شاذ و نادر استعمال ہونے والے لفظ کو غریب کہا جاتا ہے، بے شمار علماء نے اس موضوع پر کتابیں لکھی ہیں، ابوالحسن سندھی نے بھی شرح غریب کو آسان انداز میں بیان کر کے ان تمام کتابوں کا نچوڑ پیش کیا ہے، جس سے حدیث کو سمجھنے میں بے حد آسانی ہوتی ہے۔
10. ترجیح اقوال میں آپ کا کوئی ثانی نہیں، آپ دلائل کی روشنی میں مرجع قول پیش کرتے ہیں اور وجہ ترجیح بھی بیان فرماتے ہیں۔
11. مختلف اقوال میں تطبیق دینا آپ کے کمالات میں سے ایک ہے، حتی الامکان آپ اختلافی اقوال میں تطبیق کی صورت بھی بیان کرتے ہیں۔
12. آپ بقدر ضرورت احادیث کی نحوی ترکیب بھی تحریر فرماتے ہیں، جس سے پیچیدہ عبارات کو سمجھنے میں مدد ملتی ہے۔
13. بوقت ضرورت اعلام کا تعارف بھی پیش کیا ہے۔
14. کافی جگہوں پر اماکن و بلدان کی وضاحت کی ہے۔
15. اس کے علاوہ قراءات کی توجیہ بھی بیان فرماتے ہیں۔

حاشیہ صحیح البخاری:

علوم حدیث میں ابوالحسن سندھی کبیر کی خدمات: ایک علمی مطالعہ

سندھی علماء نے دیگر علوم کی طرح علوم حدیث میں بھی عمدہ تحقیقی کتب و رسائل تحریر کئے ہیں، اس طرح صحیح بخاری پر مختلف انداز سے علمی کام ہوا ہے، جیسے مخدوم اکرم نصرپوری سندھی (متوفی ۱۱۳۰ھ) نے بخاری کی جامع شرح کی، نیز مخدوم عبدالرحمن نصرپوری نے رجال بخاری پر بھی خامہ فرسائی کی ہے۔¹⁶ عثمان بن عیسیٰ صدیقی سندھی (متوفی ۱۰۰۸ھ) کی شرح غایۃ التوضیح للجامع الصحیح بخاری کی جامع شرح ہے۔ کفایۃ القاری شرح ثلاثیات بخاری از حمید الدین سندھی مکی (متوفی ۱۰۰۹ھ)، حیاۃ القاری باطراف صحیح البخاری از مخدوم ہاشم ٹھٹوی اور منہ الباری فی جمع روایات البخاری از عابد سندھی (متوفی ۱۲۵۷ھ) بھی معروف علمی کام ہیں۔ ابوالحسن سندھی (متوفی ۱۱۳۸ھ) نے اطراف بخاری پر بھی کام کیا ہے، مگر ان کی مختصر شرح بخاری متداول عوام و خواص ہے۔

امام ابوالحسن سندھی ٹھٹوی کا یہ حاشیہ ۱۳۱۲ ہجری کو مطبعہ میمنہ قاہرہ مصر میں سے ۴ جلدوں میں شائع ہوا۔ پھر ۱۳۴۳ھ کو مطبعہ بھیہ قاہرہ / مصر میں چار جلدوں میں چھپا جس کا عکس ۴ جلدوں میں دار المعرفۃ بیروت لبنان سے شائع ہوا جس کا سال نہیں لکھا۔ یہی شرح جدید انداز سے ۴ جلدوں میں ۱۴۱۹ھ / ۱۹۹۸ء کو دارالکتب العلمیہ بیروت لبنان کی جانب سے شائع ہوئی۔ نیز یہ حاشیہ قدیمی کتب کی جانب سے مطبوع بخاری شریف کے حاشیہ پر بھی مطبوع ہے، جو مدارس میں مقبول اور متداول ہے۔ بروکلمان نے تاریخ الادب العربی میں لکھا ہے کہ اس کا پہلا طبع ۱۳۰۴ھ کو لاہور سے شائع ہوا اور اس حاشیہ کے قلمی / خطی نسخے دنیا کے لائبریریوں میں موجود ہیں۔ اس کا ایک خطی نسخہ مکتبہ عارف حکمت مدینہ منورہ میں موجود ہے، جو شیخ محمد حیات سندھی (متوفی ۱۱۶۳ھ) کی ملکیت میں رہا ہے جس کے بعد ۱۱۷۲ھ ابراہیم بن رئیس محمد زرنی کی ملکیت میں آیا۔ آخر میں شیخ محمد عابد سندھی (متوفی ۱۲۵۷ھ) کی ملکیت میں رہا جو انہوں نے سال ۱۲۴۹ھ میں وقف کر دیا۔ یہ حاشیہ بعد کے اہل علم میں متداول و معتمد رہا ہے۔

ابوالحسن سندھی کے صحاح ستہ پر مختصر و مفصل حواشی مرقوم ہیں، جس سے شارح موصوف کی

¹⁶ مدنی، عبدالغفار، امعان النظر فی توضیح نخبۃ الفکر کا علمی جائزہ، اسلامک سائنسز، شمارہ ۴، ج ۲، ص ۶۸

علوم حدیث پر مہارت کا پتہ چلتا ہے، صحیح بخاری کا یہ حاشیہ اختصار و جامعیت کا حسین گلدستہ ہے، جس میں آپ نے بخاری کے متن کو عمدگی سے حل کرنے کی سعی کی ہے، احادیث کے مشکل الفاظ کی معانی بیان کرنے کے ساتھ بعض مقامات کی نحوی و صرفی توضیح کی ہے، احادیث سے فقہی مسائل کے استنباط کے ساتھ بعض مختلف فیہ مسائل پر بھی خامہ فرسائی کی ہے۔ نیز شروحات احادیث سے اقتباسات و نوادرات نے بھی اس حاشیہ کی وقعت میں غیر معمولی اضافہ کیا ہے، یہ حاشیہ عوام و خواص میں متداول و معتمد رہا ہے۔

ان کے حاشیہ سے مشہور حدیث جبریل پر ان کے حاشیہ کا اختصار و جامعیت دیکھیں:

باب سُؤَالِ جِبْرِيلَ النَّبِيِّ (صلى الله عليه وسلم) عَنِ الْإِيمَانِ ، وَالْإِسْلَامِ
وَالْإِحْسَانِ ، وَعِلْمِ السَّاعَةِ

قوله : (أَنْ تَوْمَنَ بِاللَّهِ) أَيُ تَصَدَّقُ بِوَحْدَانِيَّتِهِ، وَبِمَا يَلِيْقُ بِهِ مِنْ الصِّفَاتِ، فَالْمُرَادُ بِقَوْلِهِ أَنْ تَوْمَنَ الْمَعْنَى اللُّغَوِيَّ وَالْإِيمَانُ الْمَسْئُولُ عَنْهُ الشَّرْعِي فَلَا دَوْرَ، وَفِي هَذَا التَّفْسِيرِ إِشَارَةٌ إِلَى أَنَّ الْفَرْقَ بَيْنَ اللُّغَوِيِّ وَالشَّرْعِيِّ بِخُصُوصِ الْمُتَعَلِّقِ فِي الشَّرْعِيِّ وَاللَّهُ تَعَالَى أَعْلَمُ.

قوله : (وَبَلَقَائِهِ) قِيلَ هُوَ الْمَوْتُ قُلْتُ مَوْتُ كُلِّ أَحَدٍ بِخُصُوصِهِ أَمْرٌ مَعْلُومٌ لَا يُمْكِنُ أَنْ يَنْكَرَهُ أَحَدٌ فَلَا يَحْسُنُ التَّكْلِيفُ بِالْإِيمَانِ بِهِ ، فَالْمُرَادُ وَاللَّهُ تَعَالَى أَعْلَمُ.

موت العالم و فناؤہ کلیہ. و قیل هو الجزاء والحساب، و علی التقديرين هو غير البعث وقال النووي: وليس المراد باللقاء رؤية الله تعالى فإن أحدا لا يقطع لنفسه برؤية الله تعالى لأن الرؤية مختصة بالمؤمنين ، ولا يدري بماذا يختم له اهـ قلت : وهذا لا ينافي الإيمان بتحقيق الرؤية لمن أراد الله تعالى من غير أن يختص بأحد بعينه ومثله الإيمان بالجنة والنار ، وليس في الحديث ما يقتضي إيمان كل شخص برؤيته الله تعالى كما لا يخفى والله تعالى أعلم. ثم رأيت الشراح قد اعترضوا على النووي بما ذكرنا فالله الحمد على التوفيق

قوله : (أَنْ تَعْبُدَ اللَّهَ) أَيُ تَوْحِدُهُ بِلِسَانِكَ عَلَى وَجْهِ يَعْتَدُ بِهِ فَيَشْمَلُ

علوم حدیث میں ابوالحسن سندھی کبیر کی خدمات: ایک علمی مطالعہ

الشہادتین ، فوافقت هذه الرواية رواية عمر ، وكذا حديث بني الإسلام على خمس اهـ

قوله : (ما الإحسان) أي الإحسان في العبادات أو الإحسان الذي حث الله تعالى العباد على تحصيله في الكتاب بقوله والله يحب المحسنين
قوله : (كأنك تراه) صفة مصدر محذوف أي عبادة كأنك فيها تراه أو حال أي والحال كأنك تراه وليس المقصود على تقدير الحالية أن ينتظر بالعبادة تلك الحال ، فلا يعبد قبل تلك الحال بل المقصود تحصيل تلك الحال في العبادة.

والحاصل أن الإحسان هو مراعاة الخشوع والخضوع ، وما في معناه في العبادة على وجه مراعاته لو كان رائيّاً ولا شك أنه لو كان رائيّاً حال العبادة لما ترك شيئاً مما قدر عليه من الخشوع وغيره ، ولا منشأ لتلك المراعاة حال كونه رائيّاً إلا كونه رقيباً عالماً مطلعاً على حاله ، وهذا موجود وإن لم يكن العبد يراه تعالى ولذلك قال {صلى الله عليه وسلم} في تعليقه فإن لم نكن نراه فإنه يراك أي وهو يكفي في مراعاة الخشوع على ذلك الوجه ، فإن على هذا وصليّة لا شرطية والله تعالى أعلم.

قوله : (ما المسؤول عنها بأعلم من السائل) ظاهره أن معناه أنهم ما متساو بأن لكن المساواة متحققة في جواب الإسلام والإيمان ، وغيره أيضاً إذ الظاهر أن جبريل كان عالماً بحقيقة الإسلام والإيمان ، ولهذا قال صدقت فتخصيص هذا الجواب بهذا السؤال بالنظر إلى أن السائل في الحقيقة هم الصحابة ، وجبريل إنما هو سائل نيابة عنهم فبالنسبة إليهم السائل فيما سبق كأنه غير عالم بخلاف المسؤول ، وهاهنا السائل والمسؤول عنها متساويان ، وقد يقال هو كناية عن تساويهما في عدم العلم لا عن تساويهما مطلقاً ، فصار الجواب مخصوصاً بهذا السؤال ، وإنما سأل جبريل ليعلمهم أن الساعة لا يسأل عنها وكلام بعضهم يشر إلى أن المعنى وليس الذي يسأل عنها كأننا من كان بأعلم من الذي يسأل فلا يختص الكلام بسائل ومسؤول

عنہا بل یعم کل سائل ومسؤول ، وعلى هذا فوجه تخصيص هذا الجواب بهذا السؤال واضح والله تعالى أعلم.¹⁷

اگر مذکورہ بالا حدیث کی شرح کو دیکھا جائے تو معلوم ہوتا ہے کہ کیسے آپ نے اس طویل حدیث کی شرح کو مختصر الفاظ میں سمیٹا ہے اور چھوٹی سی عبارت میں علم و معرفت کے وہ موتی پروئے ہیں جو بڑی بڑی شروحات کے مطالعہ سے حاصل ہوتے ہیں۔ اگر اس حدیث کی شرح کا دیگر مصنفین کی شرح سے موازنہ کیا جائے، فرق واضح ہوتا ہے۔ اس شرح کی تناظر میں حدیث جبریل بالکل واضح ہو کر سامنے آتی ہے اور اس کے تمام فوائد و عوائد سامنے نکھر کر آ جاتے ہیں۔

حاشیہ السندی علی صحیح مسلم:

یہ صحیح مسلم پر مختصر و جامع حاشیہ ہے، اس سے شارح موصوف کی علوم حدیث پر دسترس خوب عیاں ہوتی ہے۔ اس حاشیہ میں علامہ سندھی نے اختصار کے پیش نظر موقع مناسبت سے جامع توضیح و تشریح کی ہے۔ احادیث کے الفاظ کی تصحیح کا خصوصی خیال رکھا ہے۔ مشکل و غریب الفاظ کی معانی بیان کی ہے۔ اعراب بھی تحریر کئے ہیں، احادیث سے فقہی مسائل کا استنباط کیا ہے۔ نیز قاضی عیاض، امام نووی، امام ابی کی شروحات مسلم سے استفادہ کیا ہے۔ بعض مقامات پر اعتراضات و اشکالات وارد کر کے ان کو دور کرتے ہیں۔¹⁸

بعد میں آنے والے اہل علم اس حاشیہ سے مستغنی نہیں رہے، جیسے الحل المفہم لمشکلات صحیح مسلم¹⁹ مع تعلیقات الکاندھلوی اور فتح الملہم شرح صحیح مسلم میں بھی مختلف مقامات پر علامہ سندھی کے حاشیہ مسلم سے استفادہ کیا گیا ہے۔ یہ حاشیہ سب سے پہلے ملتان سے ۱۳۴۷ھ کو ابو تراب محمد عبد التواب ملتانی کی کوشش سے شائع ہوا۔ یہ ہی حاشیہ

¹⁷ محمد بن عبد الہادی السندی نور الدین أبو الحسن، حاشیة السندی علی صحیح البخاری (بیروت: دار الکتب العلمیة) ۳۲

¹⁸ محمد بن عبد الہادی السندی نور الدین أبو الحسن، حاشیة صحیح مسلم، (أبو ظبی: مؤسسة بینونة للنشر والتوزیع) ج ۱، ص ۲۷

¹⁹ الحل المفہم لمشکلات صحیح مسلم مع تعلیقات الکاندھلوی، دار الکتب العلمیة، 2021

علوم حدیث میں ابوالحسن سندھی کبیر کی خدمات: ایک علمی مطالعہ

مسلم شریف آج کل پاک و ہند میں مطبوع صحیح مسلم پر موجود ہے، عام طور پر اس کے بغیر صحیح مسلم نہیں چھپ رہی۔ نیز اس حاشیہ کے خطی / قلمی نسخے دنیا کے کافی مکتبات میں موجود ہیں۔ مکتبہ محمودیہ مدینہ منورہ میں بھی ایک نادر قلمی نسخہ موجود ہے۔ یہ حاشیہ ۸۵ سال بعد علی بن احمد الکندی کی تحقیق کے ساتھ مؤسسۃ البیہونہ، متحدہ عرب امارات کی جانب سے ۱۴۳۲ / ۲۰۱۱ء کو ایک جلد میں شائع ہوا ہے۔

فتح الودود بشرح سنن ابی داود:

یہ شرح بقول شارح موصوف مرقاۃ الصعود الی سنن ابی داود از جلال الدین سیوطی کا اختصار و زیادات پر مشتمل ہے۔²⁰ اس کے ساتھ شارح موصوف نے معالم السنن از خطابی، الکاشف عن حقائق السنن از طیبی، مرقاۃ المفاتیح شرح مشکاۃ المصابیح از ملا علی قاری سے بھی اکثر استفادہ کرتے نظر آتے ہیں۔ اس شرح میں ابوالحسن سندھی کے منہج و اسلوب کا اختصار یہ ہے کہ آپ نے الفاظ احادیث کے اعراب و تصحیح کا بالخصوص خیال رکھا ہے، الفاظ احادیث میں اختلاف کی وجوہات تحریر کی ہیں، اعلام کا تعارف، و اماکن و بلدان کی وضاحت کی ہے۔ مشکل اور ادق الفاظ کی معانی و اعراب بیان کئے ہیں، احادیث ابی داود کی اسانید کے رجال پر جرح و تعدیل کی ہے۔ متن ابی داود کے مختلف نسخہ جات میں تصحیح کی ہے، مختلف مذاہب کا بیان مع ترجیح بیان کیا ہے، تحقیق و ترجیحات کا اہتمام کیا ہے۔²¹ یہ شرح متاخرین میں معروف رہی ہے، عون المعبود شرح سنن ابی داود میں شیخ محمد شمس الحق عظیم آبادی نے مختلف مقامات پر فتح الودود کے اقتباسات نقل کئے ہیں۔²²

اس طرح ابوالحسن عبید اللہ مبارکپوری، مرعاۃ المفاتیح شرح مشکاۃ المصابیح میں کافی مقامات پر ان سے استفادہ کرتے نظر آتے ہیں۔

²⁰ ابوالحسن السندی، فتح الودود فی شرح سنن ابی داود، (دمنہور۔ مصر: مکتبۃ دینۃ) 1: 157

²¹ فتح الودود ج ۱، ص ۹۶، ۹۷، ۹۸

²² عون المعبود العظیم آبادی، محمد شمس الحق، عون المعبود شرح سنن ابی داود (بیروت: دار الکتب العلمیۃ 1995 م) 2/ 323 وحاشیۃ

ابن القیم (5/ 94) وغیرہا

امام ابوالحسن کبیر ٹھٹوی کی یہ شرح فتح الودود کے نام سے پہلی بار ایک عرب محقق محمد ذکی الخولی کی تحقیق کے ساتھ چار جلدوں میں پہلی بار مکتبہ لیبہ، مصر، اور مکتبہ اضواء المنار مدینہ منورہ کی جانب سے ۱۴۳۱ھ ہجری کو شائع ہوئی، جس کی بنیاد اس شرح کا وہ خطی نسخہ ہے، جو پیر جھنڈو کی لائبریری میں موجود ہے۔ اس کے بعد یہ شرح امارات / دبئی کے سلطان شیخ عبدالرحیم کی نگرانی میں محققین کی ایک جماعت کی تحقیق اور تخریج کے ساتھ ۸ جلدوں میں جائزہ دبئی الدولیہ للقرآن الکریم نامی مشہور ادارہ کی جانب سے سال ۱۴۳۷ھ کو شائع ہوئی جس میں محققین نے اس شرح کے دنیا میں موجود چار خطی / قلمی نسخوں کو سامنے رکھا ہے۔

یہ شرح کتنی جامع اور مختصر ہے، اس کا اندازہ لگانے کے لیے مندرجہ ذیل حدیث کی شرح ملاحظہ فرمائیں:

حَدَّثَنَا مُسَدَّدُ بْنُ مُسْرَهْدٍ، حَدَّثَنَا سُفْيَانُ، عَنْ الزَّهْرِيِّ عَنْ عَطَاءِ بْنِ يَزِيدٍ عَنْ أَبِي أَيُّوبَ رَوَايَةً، قَالَ: "إِذَا أُتِيتُمُ الْغَائِطَ فَلَا تَسْتَقْبِلُوا الْقِبْلَةَ بِغَائِطٍ وَلَا بَوْلٍ، وَلَكِنْ شَرِّقُوا أَوْ غَرِّبُوا". فَقَدِمْنَا الشَّامَ فَوَجَدْنَا مَرَا حِيضَ قَدْ بُنِيَتْ قِبَلَ الْقِبْلَةِ، فَكُنَّا نَنْحَرِفُ عَنْهَا وَنَسْتَغْفِرُ اللَّهَ

قوله: "حدثنا سفیان" هو ابن عیینة، وهو وإن كان مدلساً إلا أنه لا يدلّس إلا عن ثقة ولذلك اجتمعت الأمة على الاحتجاج بحديثه المعنعن. كذا ذكره غير واحد وقالوا: هذا لا يعرف إلا في سفیان بن عیینة.

وقوله "رواية" هي من صيغ الرفع ونصبها بتقدير فعل أي رواه رواية. وقوله: "إذا أتيتم الغائط." إلخ قال الشيخ ولي الدين: المراد بالغائط الأول المعنى الحقيقي، وهو المكان المنخفض الواسع، والثاني المعنى المجازي: وهو الخارج المعروف.

قلت: فلا يتوهم أن الظاهر هو الإضمار في الثاني فلم أظهر؟.

وقوله: "شرقوا وغربوا" أي استقبلوا جهة الشرق والغرب والعطف بينهما بالواو في غالب النسخ، وفي بعضها بأو وهو المشهور في غير هذا الكتاب، وهما صحيحان، قالوا: وتفيد جواز الجهتين، وأو تفيد اختيار ما شاء،

والخطاب لأهل المدينة ومن كانت قبلته على ذلك، وإلا فلا يستقيم فمن قبلته

علوم حدیث میں ابوالحسن سندھی کبیر کی خدمات: ایک علمی مطالعہ

إلى المشرق أو المغرب.

و"المراحيض" كالمصابيح جمع مرضاض كمصباح وهو المغتسل أريد به مرضع التخلي.

وقوله: "ونستغفر" بحذف لفظ الجلالة رواية الكتاب، وبإثباتها رواية بقية الستة²³

مندرجہ بالا شرح سے اندازہ لگایا جاسکتا ہے کہ آپ نے مختصر الفاظ میں لغوی و صرفی تحقیق کے ساتھ ساتھ جرح و تعدیل، فروق نسخ اور اصول حدیث کو سمیٹا ہے۔

حاشیہ امام ابوالحسن سندھی ٹھٹھوی علی سنن النسائی

امام ابوالحسن کبیر ٹھٹھوی سندھی کی یہ مفصل شرح سب سے پہلے مطبع مجتہائی دہلی کی جانب سے آج سے ۱۳۰ سال پہلے ۱۳۱۵ھ کو شائع ہوئی، اس کے بعد ۱۹۳۳ھ کو ۴ جلدوں میں قاہرہ، مصر سے شائع ہوئی۔ آج کل یہ کتاب دار المعرفۃ بیروت سے پانچ جلدوں میں شائع ہوتی رہتی ہے۔ یہ شرح بخاری اور مسلم کے حواشی کے مقابلہ میں زیادہ مفصل ہے۔ یہ شرح پاک و ہند میں مسلسل شائع ہوتی رہی ہے، درس نظامی میں شامل سنن نسائی، علامہ سندھی کے حاشیہ کے بغیر نہیں ملتی۔ صحاح ستہ میں سے سنن نسائی کی شروحات و حواشی بہت کم تحریر ہوئے ہیں، ابن ملقن (متوفی ۸۰۴ھ) اور علامہ جلال الدین سیوطی کی مختصر شرح زہر الرباعی المجتبی معروف ہیں۔ علامہ سندھی کا اسلوب و منہج یہ اختیار کیا کہ سنن نسائی کے متن کی تصحیح کی حتی الامکان کوشش کی ہے، نیز مشکل الفاظ کی توضیح معتمد کتب لغت کے ذریعے کی ہے، بعض مقامات پر اعراب کا بھی خصوصی اہتمام کیا ہے۔ شرائط امام نسائی کو بیان کیا ہے، الفاظ احادیث کی مختصر شرح کی ہے، فقہ الحدیث کا اختصار کیا ہے۔

سنن النسائی پر حاشیہ کی ایک مثال ملاحظہ فرمائیں:

أَخْبَرَنَا عَبْدُ اللَّهِ بْنُ سَعِيدٍ قَالَ: حَدَّثَنَا يَحْيَى هُوَ ابْنُ سَعِيدٍ، عَنْ عَبْدِ اللَّهِ،

²³ فتح الودود ج ۱ ص ۱۷۱

أَخْبَرَنِي نَافِعٌ، عَنِ ابْنِ عُمَرَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «أَحْفُوا الشَّوَارِبَ، وَأَعْفُوا اللَّحَى»

قَوْلُهُ: (أَحْفُوا الشَّوَارِبَ وَأَعْفُوا اللَّحَى) الْمَشْهُورُ قَطْعُ الْهَمْزَةِ فِيهِمَا وَقِيلَ وَجَاءَ حُفَا الرَّجُلِ شَارِبَهُ يَحْفُوهُ كَاحْفَى إِذَا اسْتَأْصَلَ أَخَذَ شَعْرَهُ وَكَذَلِكَ جَاءَ عَفَوْتُ الشَّعْرَ وَأَعْفَيْتُهُ لُغَتَانِ فَعَلَى هَذَا يَجُوزُ أَنْ تَكُونَ هَمْزَةٌ وَصَلَ وَاللَّحَى بِكَسْرِ اللَّامِ أَفْصَحُ جَمْعُ لَحِيَةٍ قَالَ الْحَافِظُ بْنُ حَجَرٍ الْإِحْفَاءُ بِالْخَاءِ الْمُهْمَلَةِ وَالْفَاءِ الْإِسْتِفْصَاءُ وَقَدْ جَاءَتْ رَوَايَاتٌ تَدُلُّ عَلَى هَذَا الْمَعْنَى وَمَقْتَضَاهَا أَنَّ الْمُطْلُوبَ الْمُبَالِغَةَ فِي الْإِزَالَةِ وَهُوَ مَذْهَبُ الْجُمْهُورِ وَمَذْهَبُ مَالِكٍ قِصَّ الشَّارِبِ حَتَّى يَبْدُوَ طَرَفَ الشَّفَةِ كَمَا يَدُلُّ عَلَيْهِ حَدِيثُ خَمْسٍ مِنَ الْفُطْرَةِ وَهُوَ مُخْتَارُ النَّوَوِيِّ، قَالَ النَّوَوِيُّ وَأَمَّا رَوَايَةُ أَحْفُوا فَمَعْنَاهُ أَرْيَلُوا مَا طَالَ عَلَى الشَّفَتَيْنِ،

قُلْتُ وَعَلَيْهِ عَمَلُ غَالِبِ النَّاسِ الْيَوْمَ وَلَعَلَّ مَالِكًا حَمَلَ الْحَدِيثَ عَلَى ذَلِكَ بِنَاءً عَلَى أَنَّهُ وَجَدَ عَمَلَ أَهْلِ الْمَدِينَةِ عَلَيْهِ فَإِنَّهُ رَحِمَهُ اللَّهُ تَعَالَى كَانَ يَأْخُذُ فِي مِثْلِهِ بِعَمَلِ أَهْلِ الْمَدِينَةِ فَالْمَرْجُو أَنَّهُ الْمُخْتَارُ وَاللَّهُ تَعَالَى أَعْلَمُ وَاعْفَاءُ اللَّحْيَةِ تَوْفِيرُهَا وَأَنْ لَا تَقْصُ كَالشَّوَارِبِ قِيلَ وَالْمَنْهَى قِصُّهَا كَصْنَعِ الْأَعْجَامِ وَشِعَارُ كَثِيرٍ مِنَ الْكُفَرَةِ فَلَا يُنَافِيهِ مَا جَاءَ مِنْ أَخْذِهَا طَوِيلًا وَلَا عَرْضًا لِلْإِصْلَاحِ -²⁴

حاشیہ السنن الترمذی

امام ابوالحسن کبیر ٹھٹھی سندھی کی یہ شرح پہلے مفقود / گم تھی، گماں یہ ہی تھا کہ معدوم ہے لیکن سندھ کے تین نو جوان علماء (شیخ امتیاز احمد سندھی، شیخ عبدالباقی ادیس سندھی اور شیخ عبدالقادر عبداللہ سندھی نے اس کو پرنسٹن یونیورسٹی امریکا کی لائبریری سے دریافت کر کے اس کا قلمی نسخہ حاصل کیا اور اس پر تحقیقی کام کیا، ان تینوں کی تحقیق، تخریج اور تعلیق کے ساتھ ۳ تین جلدوں میں پہلی بار ۱۴۴۲ھ مطابق 2021ء کو دارالکتب العلمیہ بیروت سے شائع

²⁴ حاشیة السنن الترمذی علی سنن النسائی، ابوالحسن محمد بن عبد الهادی السندي، (حلب: مكتب المطبوعات

علوم حدیث میں ابوالحسن سندھی کبیر کی خدمات: ایک علمی مطالعہ

ہوئی ہے۔ اس حاشیہ کے تحقیق نگار مقدمہ میں منہج مولف اس طرح بیان کرتے ہیں: اس حاشیہ میں مسائل کی توضیح کی ہے، مختلف مذاہب میں سے رائج کو ترجیح دی ہے، اعراب اور عبارات کی صحیح معانی بیان کی ہے، احادیث کے متن کی تصحیح کی ہے، متن حدیث و اسناد حدیث کی توضیح کی ہے، اقوال متعارضہ میں جمع و تطبیق کی کوشش کی ہے، مختلف روایات میں سے رائج اقوال کی نشاندہی کی ہے، اہل علم کی خطا و تسامح کی تصحیح کی ہے، احادیث سے مسائل فقیہ کا استنباط کیا ہے۔ ترمذی کی مختلف نسخوں میں سے صحیح نسخہ بیان کیا ہے، فقہاء کرام کے اختلافات کو بیان کیا ہے، احادیث سے استنباط کردہ مسائل پر بعض اشکالات کے جامع جوابات دے دیے ہیں نیز مسائل کی تنقیح کے ساتھ رائج مسلک کی ترجیح بیان کی ہے، مشکل معانی کی تشریح کی ہے، اسناد کے اختلافات ہیں وہ بھی بیان کر دیے ہیں، صحیح و ضعیف کے لحاظ سے احادیث کے مراتب بیان کئے ہیں، احادیث کی مختصر و جامع تشریح بیان کی ہے۔

جیسے اس حدیث پر علمی گفتگو کی ہے:

حَدَّثَنَا هَنَادٌ، وَفُتَيْبَةُ، قَالَا: حَدَّثَنَا وَكَيْعٌ، عَنْ إِسْرَائِيلَ، عَنْ أَبِي إِسْحَاقَ، عَنْ أَبِي عُبَيْدَةَ، عَنْ عَبْدِ اللَّهِ، قَالَ: خَرَجَ النَّبِيُّ صَلَّى اللَّهُ عَلَيْهِ وَسَلَّمَ لِحَاجَتِهِ، فَقَالَ: التَّمَسُّ لِي ثَلَاثَةَ أَحْجَارٍ، قَالَ: فَأَتَيْنَاهُ بِحَجَرَيْنِ وَرَوْثَةٍ، فَأَخَذَ الْحَجَرَيْنِ، وَأَلْقَى الرُّوثَةَ، وَقَالَ: إِنَّهَا رِكْسٌ.

وقوله: فَأَخَذَ الْحَجَرَيْنِ، ليس فيه انه اكتفى بحجرين فلعله زاد عليه ثالثا، لا يقال: لم تكن الأجمار حاضرة عنده حتى يزيد، وإلا لم يطلب من غيره، ولم يطلب من ابن مسعود إحضار ثلاث في هذا على اكتفائه بهما، لأننا نقول: قد طلب من ابن مسعود أو ثلاثة، وهو يكفي في طلب الثالث إلى حين رمي الروثة ولا حاجة إلى طلب جديد على أنه ورد في بعض الروايات أنه طلب ثالثا وأتى له به. ذكره في فتح الباري

قوله: اضطراب: أي في إسناده اضطراب بعد أبي إسحاق، ويمكن الجواب عنه بأنه لعله سمع الحديث من الممل، ثم يروي تارة بإسناد وتارة بآخر. قوله: إِلَّا لِمَا اتَّكَلْتُ بِهِ عَلَى إِسْرَائِيلَ، فهذا يدل ان اسرائيل اضبط واتم في حديث ابي اسحاق من سفیان الثوري، لان عبدالرحمن اتكل بحديث ابي

اسحاق علیہ دون الثوري حتي فاته حديث الثوري عنه
 قوله: قال ابو عيسي وزهير في ابي اسحاق.....الخ، وفي هذا النوع طعن منه علي
 البخاري حيث وضع حديث زهير في جامعه.
 قوله: لم يسمع من ابيه،، اي فيكون الحديث منقطعاً بهذا الاسناد، وهو عند
 المصنف اجود الاسانيد كما قرره²⁵

حاشیہ ابن ماجہ:

امام ابو الحسن سندھی کی یہ شرح بنسبت دوسرے حواشی اور شروح کے زیادہ مفصل ہے، جو ہندوستان میں کافی بار چھپی
 ہے، نیز قاہرہ کے مطبعہ علمیہ میں 1313ھ کو دو جلدوں میں شائع ہوئی، پھر مطبعہ تازیہ مصر سے 1349ھ کو شائع
 ہوئی، پھر اس کا عکس دار الحیلم بیروت سے شائع ہوا۔ پھر نئی تحقیق کے ساتھ 5 جلدوں میں (پانچواں جلد فہارس پر
 مشتمل ہے) دار المعرفۃ، بیروت لبنان سے شائع ہوا، جس کا چوتھا طبع سال 1427ھ / 2006ء کا چھپا ہوا راقم نے
 دیکھا ہے۔ ابن ماجہ کے اس حاشیہ میں علامہ سندھی نے مختصر و جامع انداز سے احادیث کی توضیح و تشریح کی ہے۔
 احادیث کے الفاظ کی تصحیح کا اہتمام کیا ہے۔ مشکل و ادق الفاظ کی معانی اور اعراب تحریر کئے ہیں، احادیث سے فقہی
 مسائل و نادر استنباط کیا ہے۔ نیز حدیث کا حکم اور سند پر بھی مختصر گفتگو کی ہے، مولف کی منہج کی ایک مثال درج ذیل
 ہے:

حَدَّثَنَا أَبُو عَبْدِ اللَّهِ قَالَ حَدَّثَنَا هِشَامُ بْنُ عَمَّارٍ حَدَّثَنَا الْجَرَّاحُ بْنُ مَلِيحٍ حَدَّثَنَا بَكْرُ بْنُ
 زُرْعَةَ قَالَ سَمِعْتُ أَبَا عِنَبَةَ الْخَوْلَانِيَّ وَكَانَ قَدْ صَلَّى الْقِبْلَتَيْنِ مَعَ رَسُولِ اللَّهِ صَلَّى اللَّهُ عَلَيْهِ
 وَسَلَّمَ قَالَ «سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَزَالُ اللَّهُ يَغْرِسُ فِي هَذَا
 الدِّينِ غَرْسًا يَسْتَعْمِلُهُمْ فِي طَاعَتِهِ»

قَوْلُهُ: (حَدَّثَنَا زُرْعَةُ) قَالَ السُّيُوطِيُّ هُوَ خَوْلَانِيٌّ شَامِيٌّ، لَيْسَ لَهُ عِنْدَ الْمُصَنِّفِ سِوَى هَذَا
 الْحَدِيثِ وَلَيْسَ لَهُ عِنْدَ بَقِيَّةِ السَّيِّئَةِ شَيْءٌ سَمِعْتُ أَبَا عِنَبَةَ بِكَسْرِ الْعَيْنِ الْمُهْمَلَةِ وَفَتْحِ

²⁵ابوالحسن محمد بن عبد الهادي السندي، حاشية السندي على الترمذي، (بيروت: دار الكتب العلمية،

علوم حدیث میں ابوالحسن سندھی کبیر کی خدمات: ایک علمی مطالعہ

النُّونُ ثُمَّ مُوحَّدَةً اسْمُهُ عَبْدُ اللَّهِ وَقِيلَ: عُمَارَةٌ وَأَنْكَرَ قَوْمٌ صُحْبَتَهُ وَعَدُّوهُ فِي كِبَارِ التَّابِعِينَ وَقَالَ الْبَغَوِيُّ فِي مُعْجَمِهِ: كَانَ مِنْ أَصْحَابِ مُعَاذٍ أَسْلَمَ وَالنَّبِيِّ صَلَّى اللَّهُ عَلَيْهِ وَسَلَّمَ. حَيَّ قَوْلُهُ: (يَغْرُسُ) كَيَضْرِبُ أَوْ مِنْ أَغْرَسَ يُقَالُ: غَرَسَ الشَّجَرَ وَأَغْرَسَهُ إِذَا أَثْبَتَهُ فِي الْأَرْضِ وَالْمُرَادُ يُوجَدُ فِي أَهْلِ هَذِهِ الدِّينِ وَلِذَا يُسْتَعْمَلُ أَهْلُ الدِّينِ فِي طَاعَتِهِ وَلَعَلَّ هَذَا هُوَ الْمُجَدِّدُ لِلدِّينِ عَلَى رَأْسِ كُلِّ مِائَةِ سَنَةٍ وَيَحْتَمِلُ أَنَّهُ أَعَمُّ فَيَشْمَلُ كُلَّ مَنْ يَدْعُو النَّاسَ إِلَى إِقَامَةِ دِينِ اللَّهِ وَطَاعَتِهِ وَسُنَّةِ نَبِيِّهِ - صَلَوَاتُ اللَّهِ وَسَلَامُهُ عَلَيْهِ - وَعَلَى آلِهِ وَأَصْحَابِهِ وَغَرَسًا بِمَعْنَى مَغْرُوسًا -²⁶

”حاشیہ مسند امام احمد از ابوالحسن سندھی“ کا اسلوب:

امام ذہبی نے لکھا ہے کہ کاش مسند امام احمد پر کوئی توجہ دے، جو اس کی خدمت کرے۔۔ کافی علماء نے اس پر کام بھی کیا ہے، امام ابو موسیٰ مدینی (ت: 581ھ) نے اس کے خصائص پر کام کیا اور ”خصائص المسند“ کے نام سے کتاب لکھی، ابن حمزہ حسینی شافعی (ت: 765ھ) نے اس کے رجال / راویوں پر کام کیا اور ”الاکمال فی تراجم من لہ روایۃ فی مسند الامام احمد“ نامی ایک کتاب لکھی۔

اس کے مشکل اعراب پر امام سیوطی (ت: 911ھ) نے کام کیا اور اس کا نام رکھا: ”عقود الزبرجد علی مسند احمد“۔ اس کے غریب الحدیث پر غلام ثعلب (ت: 345ھ) نے ایک کتاب ”غریب الحدیث علی مسند احمد بن حنبل“ لکھی۔ لیکن کسی نے باقاعدہ اس کی شرح نہ لکھی، اور نہ کوئی حاشیہ تحریر فرمایا، یہ کام ٹھٹھ، سندھ کے اس عالم جلیل نے سرانجام دیا اور مسند احمد پر تفصیلی شرح اور حاشیہ لکھا، یہ حاشیہ مسند امام احمد کا سب سے جامع و مستند حاشیہ ہے، اس شرح میں شارح موصوف نے کثیر کتب احادیث و کتب اسماء رجال، شروحات احادیث، کتب تفاسیر و معتبر فقہی کتب سے استفادہ کیا ہے۔ اس میں شارح نے یہ نیچ و اسلوب اختیار کیا کہ سب سے پہلے روایت کرنے والے صحابی کا مختصر احوال و تعارف بیان کرتے ہیں، نیز بعض مقامات پر سند حدیث پر بھی کلام کرتے ہیں یعنی سند میں موجود راوی کا

²⁶ حاشیہ ابن ماجہ ج ۱، ص ۱۴

احوال بیان کرتے ہوئے اس کے ثقہ یا ضعیف ہونے کی بھی صراحت اور حدیث کی صحت پر کلام کرتے ہیں، نیز دوسری کتب احادیث میں حدیث موجود ہو تو اس کی صراحت و تخریج حدیث بیان کرتے ہیں، مسند امام احمد کے مختلف نسخوں میں اختلاف کی تصحیح کر دیتے ہیں، مسند احمد میں اگر ان کے بیٹے عبد اللہ یا شاگرد نے زیادتی کی ہے تو اس کی نشاندہی کر دیتے ہیں، نیز شارح موصوف نے مسند کی مکرر احادیث کو چھوڑ کر تقریباً 11 ہزار احادیث کی شرح کی ہے۔ حدیث میں موجود مشکل و غریب الفاظ کی توضیح و تشریح کرتے ہیں، بعض اوقات لغوی، نحوی اور صرفی ابحاث کے ساتھ اعراب کی وضاحت کرتے ہیں، حدیث سے مستفاد فوائد و مسائل کے ساتھ فقہی احکام بیان کر دیتے ہیں، بسا اوقات مذاہب اربعہ کو بھی ذکر کرتے ہوئے احناف کے موقف کی تائید میں دلائل و مختلف فیہ مسائل پر اپنی تحقیق پیش کر دیتے ہیں۔ بعض اوقات احادیث میں موجود الفاظ کی مناسبت سے واقعات و سیرت رسول کی طرف اشارہ بھی کرتے ہیں، خصوصاً یہ شرح و متعارض احادیث کا بیان، اسماء الرجال، مشکل الفاظ کی معانی، فقہی احکام کے ساتھ ساتھ علمی لطائف و نادر نکات سے مرصع یہ شرح، علمی و تحقیقی ابحاث میں کثیر شروحات احادیث سے فائق ہے، یہ شرح علمی دنیا کا ایک نادر و نایاب سرمایہ ہے۔

یہ شرح سب سے پہلے "مؤسسۃ الرسالۃ" بیروت سے 52 جلدوں میں شائع ہوئی۔ اس کے بعد طارق عوض اللہ ابو معاذ کی تحقیق کے ساتھ، 5 جلدوں میں سال 1431ھ / 2010ء دار الماثور للنشر والتوزیع کی جانب سے شائع ہوئی۔ پھر یہی شرح نور الدین طالب کی تحقیق کے ساتھ 17 جلدوں میں پہلے، 1428ھ / 2008ء میں وزارة الاوقاف والسنن الاسلامیہ قطر کی طرف سے شائع ہوئی۔ پھر 1434ھ / 2013ء میں دار النوادر، لبنان - کویت کی جانب سے شائع ہوئی، نیز مسند احمد پر تحقیق کرتے ہوئے شیخ شعیب ارناؤوط نے اکثر مقامات پر علامہ سندھی کی تحقیقات سے استفادہ کیا ہے۔

خلاصہ بحث

ہمارے آرٹیکل عالم اسلام کے ایک مایہ ناز اور مشہور عالم شیخ ابو الحسن سندھی (ت: 1138ھ) کے محدثانہ خدمات کا احاطہ کرتا ہے۔ شیخ ابو الحسن السندی اپنے دور کے بڑے عالم گذرے ہیں، ان کی ولادت سندھ کے علمی مرکز ٹھٹھہ میں

علوم حدیث میں ابوالحسن سندھی کبیر کی خدمات: ایک علمی مطالعہ

ہوئی اور وہیں پر تعلیم حاصل کی اور تدریس کے ذریعے علم کی اشاعت کرنے لگے۔ مزید علم کے شوق نے آپ کو حرمین شریفین جانے پر مجبور کیا۔ آپ نے وہاں جا کر اپنے دور کے اساطین علم سے استفادہ کیا اور علوم سے بہرہ ور ہوئے۔ حرمین شریفین میں علم حاصل کرنے کے بعد وہیں ٹھہر گئے اور تشنگان علوم کی علمی پیاس بجھانے لگے۔ آپ کی وفات بھی وہیں پر ہوئی اور بقیع میں مدفون ہوئے۔

آپ نے اپنی پوری زندگی علم حدیث میں صرف کی اور تدریس کے ساتھ ساتھ تصنیفی میدان میں اپنا لوہا منوایا۔ آپ نے صحاح ستہ سمیت حدیث، فقہ اور تفسیر کی کتابوں پر حواشی تحریر کئے، جو اختصار اور جامعیت میں اپنی مثال آپ ہیں۔ آپ کے حواشی دریا کو کوزے میں بند کرنے مصداق ہیں۔ عرب و عجم کے علماء آپ کے حواشی سے استفادہ کرتے ہیں اور داد دیئے بغیر نہیں رہتے۔ مسند امام احمد کی شرح کرنے میں آپ پہل کرنے والے ہیں، اس سے پہلے مسند امام احمد کے دیگر پہلوؤں پر تو کام ہوا ہے، لیکن کسی نے باقاعدہ اس کی شرح نہ لکھی۔ اسی طرح آپ کو برصغیر میں صحاح ستہ پر شرح لکھنے کے لحاظ سے بھی اولیت حاصل ہے۔

اس مقالہ میں آپ کے حدیث کے لئے خدمات کا جائزہ لیا گیا ہے اور ہر کتاب کے حواشی پر سیر تبصرہ کیا گیا ہے۔